



இன்றைய செய்தி நாளை வரலாறு

முரசொலி

நிறுவனர் : கலைஞர் மு. கருணாநிதி

சனிக்கிழமை 16-03-2024

பா.ஜ.க.வின் ஊழல் முகம் கிழிகிறது

பா.ஜ.க.வின் முகத்திரையைக் கிழித்து அதன் ஊழல் முகத்தை அம்பலப்படுத்தி விட்டது உச்சநீதிமன்றம்.

தேர்தல் பத்திரங்கள் தொடர்பான வழக்கு, உச்சநீதிமன்றத்தில் சிறப்பு அரசியல் சாசன அமர்வில் விசாரணை நடைபெற்று வருகிறது. இதில் வசமாக சிக்கிக் கொண்டது ஒன்றிய பா.ஜ.க. அரசு. ஊழலை சட்டபூர்வமாக ஆக்கிக் கொள்வதில் கைதேர்ந்தவர்கள் பா.ஜ.க.வினர். தேர்தல் பத்திரங்களின் மூலமாக தனது கட்சிக்கு அதிகப்படியான நிதியைத் திரட்டிக் கொள்வதை வழக்கமாக வைத்துள்ளது பா.ஜ.க.

2017 முதல் 22 வரையிலான காலக்கட்டத்தில் மட்டும் 5 ஆயிரத்து 272 கோடி ரூபாயைத் திரட்டி இருக்கிறது பா.ஜ.க. இது கருப்புப் பணத்தை ஊக்குவிப்பதாக அமைந்துள்ளதாக குற்றச்சாட்டுகள் எழுந்தபோதும் பா.ஜ.க. அதனை நியாயப்படுத்தி வந்தது. இந்தத் தேர்தல் பத்திர முறை சட்டவிரோதமானது என்று கூறி அதனைத் தடை செய்ய உச்சநீதிமன்றத்தில் வழக்கு தாக்கல் செய்யப்பட்டது. கடந்த பிப்ரவரி 15 அன்று உச்சநீதிமன்றம் இந்தத் தேர்தல் பத்திர முறையையே தடை செய்து விட்டது.

“எங்களுக்கு யார் நன்கொடைகள் வழங்கியது என்பதை மக்கள் தெரிந்து கொள்ள வேண்டிய அவசியமில்லை” என்ற ‘ஊழல் மலிந்த’ பதிலை ஒன்றிய பா.ஜ.க. அரசு உச்சநீதிமன்றத்தில் கடந்த ஆண்டு நவம்பர் மாதம் சொல்லி இருந்தது. இதுதான் பா.ஜ.க. அரசின் உண்மையான ஊழல் முகம் ஆகும்.

ஒன்றிய அரசின் சொலிசிட்டர் ஜெனரல் துஷார் மேத்தா அப்போது என்ன சொன்னார் தெரியுமா?

“நன்கொடை யார் வழங்கியுள்ளனர் என்பது அதனைப் பெறும் கட்சிக்கு மட்டுமே தெரியும். மற்ற கட்சிகளுக்குத் தெரியாமல் ரகசியம் காப்பதுதான் இந்தத் திட்டம்” என்று குறிப்பிட்டார். அப்போது, குறுக்கிட தலைமை நீதிபதி எஸ்.ஏ.சந்திரகூட தலைமையிலான அமர்வு, “அப்படியானால் வாக்காளர்களின் உரிமை என்ன? ஏன் நன்கொடை விபரங்களை வாக்காளர்கள் தெரிந்துகொள்ளக் கூடாது?” என்று கேள்வி எழுப்பினர்.

தேர்தல் ஆணைய வழக்கறிஞரிடமும் உச்சநீதிமன்ற நீதிபதிகள் பல்வேறு கேள்விகளை எழுப்பினார்கள். “தேர்தல் பத்திர நடைமுறையால் பாதிப்பு எதுவும் உள்ளதா? அது குறித்து ஆய்வுகள் எதுவும் நடத்தப்பட்டதா? இதுவரை பெறப்பட்டுள்ள நன்கொடை தொகை எவ்வளவு? என்பது உள்பட பல கேள்விகளுக்குத் தேர்தல் ஆணையம் உரிய பதிலை அளிக்கவில்லை” என நீதிபதிகள் தெரிவித்தனர்.

ஒன்றிய அரசின் அட்டர்னி ஜெனரல் வாதிடும் போது, “பொதுமக்கள் எதை வேண்டுமானாலும் எதைப் பற்றியும் தெரிந்து கொள்ளும் நிலை இருக்கக் கூடாது. நியாயமான கட்டுப்பாடுகள் தேவை” என்று குறிப்பிட்டு இருக்கிறார்.

“சில நிறுவனங்கள் மொத்த வருவாயையும் அரசியல் நன்கொடையாக வழங்குவதை அனுமதிப்பது ஏன்? முன்பு நிகர லாபத்தில் ஒரு பகுதிதான் நன்கொடையாக வழங்க முடியும் என்ற விதிமுறை இருந்தது. தற்போது லாபம் இல்லாத நிறுவனங்கள் கூட மொத்த வருவாயையும் நன்கொடையாக வழங்க முடியும் என்று மாற்றப்பட்டுள்ளது. நிறுவனம் நடத்துவது நன்கொடை வழங்குவதற்காக அல்ல. இதனை சரிசெய்ய நிறுவனங்கள் சட்டத்தில் திருத்தம் தேவை. இதுபோன்ற பிரச்சினைகளை சரிசெய்ய ஒரு சமநிலையான நன்கொடை திட்டத்தை உருவாக்கலாம். அது எப்படிப்பட்டதாக இருக்க வேண்டும் என்பதை அரசும், நாடாளுமன்றமும் தான் முடிவு செய்ய வேண்டும்” என்று உச்சநீதிமன்ற நீதிபதிகள் தெரிவித்தனர். இவை அனைத்தும் விசாரணையின் போது நடந்தவை ஆகும்.

பிப்ரவரி 15 ஆம் தேதி ஒட்டுமொத்தமாக முற்றுப்புள்ளி வைத்தது உச்சநீதிமன்றம். மார்ச் 6 ஆம் தேதிக்குள் 2019 ஆம் ஆண்டு முதல் வழங்கப்பட்ட அனைத்து தேர்தல் பத்திரங்கள் தொடர்பான விபரங்களையும் தேர்தல் ஆணையத்திடம் எஸ்.பி.ஐ. வங்கி வழங்க வேண்டும் என்று சொன்னது உச்சநீதிமன்றம். அப்படிக் கொடுத்தால் தங்களது ஊழல் முகம் அம்பலமாகி விடும் என பயந்தது பா.ஜ.க. - எனவே இழுத்தடிக்கப் பார்த்தார்கள். ஆன் 30 வரை கால அவகாசம் வேண்டும் என்றார்கள். அதற்குள் தேர்தலை முடித்துவிடத் திட்டம். ஆனால் இதனையும் உச்சநீதிமன்றம் ஏற்கவில்லை.

“பிப்ரவரி 15 முதல் மார்ச் 6 வரை நீங்கள் என்ன செய்து கொண்டு இருந்தீர்கள்?” என்று நாக்கைப் பிடுங்குவதைப் போல கேட்டு விட்டார்கள் நீதிபதிகள். “கடந்த 26 நாட்களாக எஸ்.பி.ஐ. என்ன செய்துகொண்டிருந்தது? அனைத்து விவரங்களும் கைவசம் இருக்கும் போது ஏன் அவகாசம்? தீர்ப்பில் கூறப்பட்டதை அப்படியே செயல்படுத்த வேண்டியது தானே? கடந்த 26 நாட்களில் 10,000 தகவல்களையாவது சேகரித்திருக்கலாம். இடைக்கால உத்தரவு பிறப்பித்த போது சீட்டு கவரில் வழங்கப்பட்ட ஆவணங்களை அப்படியே தேர்தல் ஆணையத்திற்கு வழங்க வேண்டியதுதானே? நாட்டின் மிகப் பெரிய வங்கியால் தேர்தல் பத்திரங்கள் குறித்த தகவல்களை விரைவில் சேகரித்து வழங்க இயலாதா?” என்று சரமாரியாகக் கேள்வி எழுப்பினார்கள் உச்சநீதிமன்ற நீதிபதிகள்.

பத்திர விபரங்களை 12 ஆம் தேதி மாலைக்குள் தேர்தல் பத்திர விபரங்களை வெளியிட வேண்டும் என்று உச்சநீதிமன்றம் உத்தரவிட்டது. எஸ்.பி.ஐ.க்கு வேறு வழியில்லை. விபரங்களை தேர்தல் ஆணையத்திடம் ஒப்படைத்துவிட்டது எஸ்.பி.ஐ. உச்சநீதிமன்றம் உத்தரவுப் படி தேர்தல் பத்திரங்கள் வாங்கியவர்களின் விபரங்களை தேர்தல் ஆணையம் மார்ச் 15 ஆம் தேதி மாலை 5 மணிக்குள் இணையத் தளத்தில் வெளியிட வேண்டும்.

2017 முதல் 2022 வரையிலான ஆண்டுகளில் பா.ஜ.க. மட்டும் ரூ.5272 கோடி நன்கொடை பெற்றுள்ளது. இது மொத்த நிதியில் 58 சதவிகிதம் ஆகும். இதனால்தான் மக்கள் தெரிந்துகொள்ளக் கூடாது என்கிறது பா.ஜ.க. இணையத்தளத்தில் இத்தகவல்கள் வெளியானால் பா.ஜ.க.வின் ஊழல் முகத்திரை கிழிந்துவிடும்.

சென்னை கிழக்கு மாவட்ட தி.மு.க. சார்பில் துறைமுகம் சட்டமன்றத் தொகுதியில் ரம்ஜான்னை முன்னிட்டு 3000 இஸ்லாமியப் பெருமக்களுக்கு நலத்திட்ட உதவிகள் மற்றும் உதவித் தொகையை விளையாட்டு மேம்பாட்டுத் துறை அமைச்சர் உதயநிதி ஸ்டாலின் வழங்கினார். அமைச்சர் பி.கே.சேகர்பாபு, மத்திய சென்னை நாடாளுமன்ற உறுப்பினர் தயாநிதி மாறன், மேயர் பிரியா, சட்டமன்ற உறுப்பினர்கள் தாயகம் கவி, ஜோசப் சாமுவேல், வெற்றியழகன், துறைமுகத் தொகுதி பார்வையாளர் பிரபு, பகுதிச் செயலாளர்கள் எஸ்.முரளி, எஸ்.ராஜசேகர், இளைஞர் அணி அமைப்பாளர் பி.லோகேஷ், கவுன்சிலர்கள் பி.எம்.எம். இசட் ஆசாத், வட்டச் செயலாளர் கதிர்வன் ஆகியோர் உடனிருந்தனர்.



மகாத்மா காந்தி தேசிய ஊரக வேலை உறுதித் திட்டத் தொழிலாளர்களின் ஊதிய நிவ்லைத் தொகையை உடனடியாக விடுவித்தீவீர்!

ஒன்றிய ஊரக வளர்ச்சித் துறை அமைச்சருக்கு - முதல்வர் மு.க.ஸ்டாலின் கடிதம்!

சென்னை, மார்ச் 16- மகாத்மா காந்தி தேசிய ஊரக வேலை உறுதித் திட்டம், ஊரகப் பகுதிகளில் உள்ள ஊர் மக்களின் பங்களிப்புடன் கிராமங்களை மேம்படுத்தும் திட்டமாகும். இத்திட்டத்தில் பணியாற்றிவரும் தொழிலாளர்களுக்கு வழங்கப்பட வேண்டிய ஊதிய நிவ்லைத் தொகையை உடனடியாக விடுவிக்க வலியுறுத்தி ஒன்றிய ஊரக வளர்ச்சி மற்றும் பஞ்சாயத்து ராஜ் அமைச்சர் கிராம சிங் அவர்களுக்கு - முதலமைச்சர் மு.க.ஸ்டாலின் அவர்கள் 13.3.2024 அன்று கடிதம் எழுதியுள்ளார்கள்.

அக்கடிதத்தில், மகாத்மா காந்தி தேசிய ஊரக வேலை உறுதித் திட்டம், ஊரகப் பகுதிகளில் உள்ள பதிவு செய்யப்பட்ட அனைத்துக் குடும்பங்களுக்கும் வேலைவாய்ப்பு அளிக்கும் முக்கியமான திட்டங்களில் ஒன்றாகும். மேலும், ஊரக மக்களுக்கு வாழ்வாதார வாய்ப்பை வழங்குவதுடன், நீடித்த மற்றும் நிலையான ஊரக சொத்துக்களை உருவாக்கி, உள்ளூர் மக்களின் முனைப்பான பங்கேற்புடன் கிராமங்களை மேம்படுத்தும் ஒரே திட்டமாகும் என்று முதலமைச்சர் அவர்கள் குறிப்பிட்டுள்ளார்.

மேலும் தமிழ்நாட்டைப் பொறுத்தவரை இத்திட்டம் அனைவரையும் உள்ளடக்கி செயல்படுத்தப்பட்டு வருகிறது என்றும், இத்திட்டத்தில் பணியாற்றும் தொழிலாளர்களில் 86 விழுக்காடு மகளிர், 29 விழுக்காடு ஆதிதிராவிட மற்றும் பழங்குடியினர் வகுப்பைச் சேர்ந்தவர்களாகவும் உள்ளனர் என்பதையும் மாற்றுத் திறனாளிகளுக்கு வேலைவாய்ப்பு வழங்குவதில் தேசிய அளவில் தமிழ்நாடு முன்னோடி மாநிலமாகத்

திகழ்கிறது என்றும் குறிப்பிட்டுள்ளார். இத்திட்டம் தொடங்கப்பட்ட நாள முதல் பல்வேறு அளவீடுகளில் தமிழ்நாடு எப்போதும் திட்டச் செயலாக்கத்தில் முதன்மை மாநிலமாகத் திகழ்ந்து வருகிறது என்பதையும் முதலமைச்சர் அவர்கள் கோட்டுக் காட்டியுள்ளார்.

இதுவரை, மூன்று தவணைகளில் 37 கோடி மனித சக்தி நாடகங்களுக்கு ஒன்றிய அரசு ஒப்புதல் அளித்துள்ளது என்றும் 06.03.2024 வரை தமிழ்நாடு 40.51 கோடி மனித சக்தி நாடகளை எட்டியுள்ளது என்றும் இதில் 68.68 இலட்சம் குடும்பங்களைச் சேர்ந்த 79.28 இலட்சம் தொழிலாளர்களுக்கு வேலை வாய்ப்பு வழங்கப்பட்டுள்ளது என்றும் குறிப்பிட்டுள்ளார்.

2023-24ஆம் ஆண்டில், 06.11.2024 வரை தமிழ்நாட்டுக்கு வழங்கப்படவேண்டிய

ஊதியமான ரூ.8,734.32 கோடி நிலையில், ரூ.7,712.03 கோடி மட்டுமே வழங்கப்பட்டுள்ளது என்றும் நவம்பர் 2023 மற்றும் டிசம்பர் 2023 ஆகிய ஆண்டுகளுக்கான ஊதியப் பொறுப்பு 05.01.2024 அன்று ரூ.1,022.29 கோடியாக உள்ளதையும் முதலமைச்சர் தமது கடிதத்தில் சுட்டிக்காட்டியுள்ளார்.

இது தொடர்பாக, தாம் 10.01.2024 அன்று ஊதியத்தை முன்கூட்டியே வழங்குமாறு ஒன்றிய ஊரக வளர்ச்சித் துறை அமைச்சருக்குக் கடிதம் எழுதியதையடுத்து, ஒன்றிய அரசு 15.01.2024 மற்றும் 30.01.2024 ஆகிய நாட்களில் ரூ.1,388.91 கோடி ஊதியத்தை விடுவித்தமைக்காக தனது நன்றியையும் முதலமைச்சர் அவர்கள் தெரிவித்துள்ளார்.

மேலும், நவம்பர் 2023 கடைசி வாரத்திலிருந்து திறன் சாரா தொழிலாளர்களுக்கான

ஊதியம் தொழிலாளர்களுக்கு வழங்கப்படாததால், அதனுடன் தொகையும் ரூ. 1,678.83 கோடியாக சேர்ந்துள்ளதையும் சுட்டிக்காட்டியுள்ள முதலமைச்சர் அவர்கள், இது டிசம்பர் 2023 முதல் பிப்ரவரி 2024 வரை மகாத்மா காந்தி தேசிய ஊரக வேலை உறுதித் திட்டத்தின் கீழ் பணியுரித்த 24.21 லட்சம் குடும்பங்களுக்கு வழங்கப்பட வேண்டியுள்ளதையும் சுட்டிக் காட்டியுள்ளார்.

எனவே, 05.01.2024 வரை திரட்டப்பட்ட மொத்த ஊதியப் பொறுப்புத் தொகையான ரூ.1,678.83 கோடியை தொழிலாளர்களுக்கு உடனடியாக ஒன்றிய அரசு விடுவிக்க வேண்டும்; இது தொடர்பாக ஒன்றிய ஊரக வளர்ச்சி மற்றும் பஞ்சாயத்து ராஜ் அமைச்சர் அவர்களின் தனிப்பட்ட தலையீட்டை தாம் எதிர்பார்ப்பதாகவும் தமது கடிதத்தில் முதல்வர் அவர்கள் குறிப்பிட்டுள்ளார்.

உறுப்பினர் ஸ்டாலின் என்ற தலைப்பில் சற்குணம், இளமதி, துணை முதல்வர் ஸ்டாலின் என்ற தலைப்பில் தங்கவயல் கரி காலன், முதல்வர் ஸ்டாலின் என்ற தலைப்பில் வி.எஸ்.மணி ஆகியோர் உரையாற்றுகின்றனர். இதைத் தொடர்ந்து சிறப்பு நாட்டிய நிகழ்ச்சி நடைபெறுகிறது.

கர்நாடக தி.மு.க. இலக்கிய அணி சார்பில் - இன்று

முதல்வர் மு.க.ஸ்டாலின் பிறந்தநாள் விழா - கருத்தரங்கம்!

பெங்களூர், மார்ச் 16- கர்நாடக மாநிலத் தி.மு.க. இலக்கிய அணி சார்பில் தி.மு.க. தலைவர் தமிழ்நாடு முதலமைச்சர் தளபதி மு.க.ஸ்டாலின் 71 வது பிறந்தநாள் விழா பெங்களூரில் இன்று (16ஆம் தேதி-சனிக்கிழமை) பிற்பகல் 3 மணிக்கு பெங்களூர் தமிழ்சங்க அரங்கத்தில் இந்த விழா நடைபெறுகிறது.

நிகழ்ச்சியில் கர்நாடக மாநில தி.மு.க. பொதுக்குழு உறுப்பினர் இரா. அன்புதமிழ்த் தாய் வாழ்த்து பாடி வரவேற்புரை ஆற்றுகிறார். கர்நாடக மாநிலத் தி.மு.க. இலக்கிய அணி செயலாளர் போர் முரசு கதிர்வன் தலைமை தாங்குகிறார்.

கவி மலர் வ.மலர்மன்னை சிவதராஜன், மாநில இலக்கிய அணி துணைத்தலைவர் சி.கண்ணன், வெல். செல்வகுமார், மு.பழனி ஆகியோர் முன்னிலை வகிக்கின்றனர். கர்நாடக மாநில தி.மு.க. அமைப்பாளர் ந.ராமசாமி, மாநில அவை தலைவர் மொ. பெரியசாமி மாநில பொருளாளர் கே.தட்சிணாமூர்த்தி, மாநில துணை அமைப்பாளர் ஜி.ராமலிங்கம், மாநில தி.மு.க. துணை அமைப்பாளர் குமுதா கருணாநிதி, கர்நாடக மாநில தி.மு.க. முன்னாள் இந்தநாள் கிளைக் கழக நிர்வாகிகள் மற்றும் உடன்பிறப்புகள் வாழ்த்துரை வழங்குகின்றனர்.

மாநில செய்தி தொடர்பு இணை செயலாளர் தமிழன் பிரசன்னா, ஓசூர் சட்டமன்ற உறுப்பினர் ஒய். பிரகாஷ், தலைமை இலக்கிய அணி பொருளாளர் ந.சந்திரபாபு, வேலூர் மாவட்ட இந்து அறநிலையத்துறை தலைவர் அசோகன் ஆகியோர் சிறப்புரை ஆற்றுகின்றனர்.

இந்த விழாவில் வி.எஸ்.மணி, செ. தமிழ்ச்செல்வன், ஏ.டி.ஆனந்தராஜ், கே.எஸ்.சுந்தரேசன், கே.ஜி.எப். கரி காலன், ஆ.கரிகாலன், கர்நாடக மாநில தி.மு.க. இளைஞரணி அமைப்பாளர் டி.சிவமலை, துணை அமைப்பாளர் டி.வி.காஷ், துணை அமைப்பாளர் பரசுராம், துணை அமைப்பாளர் டி.ராஜசேகர், துணை அமைப்பாளர் முருகானந்தம், துணை அமைப்பாளர் லியோ, துணை அமைப்பாளர் விக்ரம், பொன்னியின் செல்வன், கர்நாடக மாநில தி.மு.க. மகளிர் அணி செயலாளர் சற்குணம் இளமதி, துணைச்செயலாளர்கள் மங்கம்மா, காயத்ரி, பிரபு ஆகியோர் கலந்து கொள்கின்றனர்.

கிளைக் கழக துணை செயலாளர் மு.தாமோதரன்

போர் முரசு கதிர்வன் தலைமை!

நன்றி கூறுகிறார்.

இந்த விழாவில் தளபதி பிறந்தநாள் முன்னிட்டு கருத்தரங்கம் நடைபெறுகிறது.

இந்தக் கருத்தரங்கத் திறகு புலவர் கி.க.இளங்கோவன் தலைமை தாங்குகிறார். மிசா ஸ்டாலின்

என்ற தலைப்பில் இரா. அன்பு, மேயர் ஸ்டாலின் என்ற தலைப்பில் அமுத பாண்டியன், சட்டமன்ற

கலைஞர் 100 1924 - 2023

கோவை மாநகராட்சி 72 வது வார்டில்
ஆர்.எஸ்.புரம் மாநகராட்சி மேல்நிலைப் பள்ளி வளாகத்தில்
ரூபாய் 10 கோடி செலவில்
ஹாக்கி விளையாட்டுத் தரை அமைக்கப்படும் என அறிவித்த
தமிழ்நாடு மாண்புமிகு முதலமைச்சர்
திரு. **மு.க.ஸ்டாலின்** அவர்களுக்கும்
மாண்புமிகு தமிழக இளைஞர் நலம் மற்றும் விளையாட்டுத் துறை அமைச்சர்
திரு. **உதயநிதி ஸ்டாலின்** அவர்களுக்கும்
நன்றி! நன்றி!! நன்றி!!!
அன்புடன்
திரு. **கே.என்.நேரு** திரு. **சு.முத்துச்சாமி**
மாண்புமிகு நகராட்சி நிர்வாகம், நகர்ப்பகுதி மற்றும்
குடிநீர் வளங்களைத் துறை அமைச்சர்
திரு. **சண்முகசுந்தரம்** எம்.பி. **தொ.அ.ரவி**
போவன எம்.கி.டி. மாவட்ட, போவன
கார்த்திக் கே. செல்வராஜ்
மாண்புமிகு ஆர்.எஸ்.புரம் பகுதி கழக செயலாளர்